

# गौ हत्या करने वाले आरोपियों की गिरफ्तारी की मांग को लेकर प्रदर्शन

## घरों की तलाशी के दौरान पुलिस को मिले हथियार, चार लोग डिटैन किये

निवाई, (निसं)। गांव ललवाडी में गोमांस बेचने को लेकर हुए विवाद में कटी हुई गाय के अवशेष मिलने से सैकड़ों ग्रामीण व पुलिस तथा प्रशासनिक अधिकारी मौके पर पहुंच गये तथा प्रदर्शन कर रहे ग्रामीणों को समझाने में जुट गए।

पुलिस उपाधीक्षक रूद्रप्रकाश शर्मा ने बताया कि इस्लाम पुत्र ईमाम बकश निवासी घासी की दाणी ललवाडी ने पुलिस को लिखित में प्रार्थना देकर अवगत कराया कि गुरुवार को वह एजाज उर्फ लाला पुत्र मुंशी बंजारा के घर गया था। वहां तीन चार लोग गाय को काटकर उसके मांस को बेच रहे थे। जिसका उसने विरोध कर उन्हें समझाया। उसने बताया कि शनिवार की करीब सुबह 6 बजे वह घर से मस्जिद नमाज अदा करने जा रहा था। इसी दौरान मुंशी, सलमान सहित चार पांच लोग उसको रोककर मारपीट कर दी जिससे उसके सिर में चोटें आई हैं। मारपीट करने वालों ने उसको जान से मारने की धमकी दी है।

गाय कटने की सूचना पर भाजपा युवा मोर्चा के जिलाध्यक्ष नरेश शर्मा, अनरिया मंडल अध्यक्ष हनुमान चौधरी सहित सैकड़ों कार्यकर्ता, गोसेवा दल के कार्यकर्ता एवं हिन्दू संगठनों के कार्यकर्ता मौके पर एकत्रित होकर गोहत्या करने वाले लोगों की गिरफ्तारी की मांग को लेकर प्रदर्शन



गांव ललवाडी में गो हत्या की सूचना पर मौके पर प्रदर्शन करते हुए लोग।

किया। प्रदर्शनकारियों ने कुछ घरों की तलाशी की मांग की। जिंदोजहद के बाद घासी की दाणी में कुछ घरों में तलाशी की। तलाशी में चार बंदूकें मिलीं। जिनमें से एक बंदूक लोडेड थी। घरों से तलवार, छुरी, कुल्हाड़ी व परसा बरामद किये हैं।

बंदूकें मिलने की सूचना पर सैकड़ों लोग एकत्रित हो गए। इसके बाद अतिरिक्त पुलिस अधीक्षक सुभाषचंद्र मिश्रा ललवाडी पहुंच कर

ग्रामीणों से चर्चा की। इस दौरान ग्रामीणों ने गाय के हत्यारों को गिरफ्तार करने की मांग करते रहे। इस दौरान पुलिस लाइन से जापता बुलवाया गया। अधिकारी प्रदर्शनकारियों को लगातार समझाते रहे। इसी दौरान पुलिस अधीक्षक मनीष त्रिपाठी और अतिरिक्त जिला कलक्टर परशुराम धानका भी मौके पर पहुंचकर प्रदर्शनकारियों को आरोपियों के विरुद्ध कानूनी कार्यवाही करवाने का

आश्वासन दिया। जिसके बाद ग्रामीणों ने अतिरिक्त जिला कलक्टर को जापन सीपा।

डीएसपी रूद्रप्रकाश शर्मा ने बताया कि मौके पर एमओबी व एफएसएल टीम को बुलवाया। टीम ने विभिन्न प्रकार के साक्ष्य जुटाए। जिसके बाद मेडिकल बोर्ड से गाय का पोस्टमार्टम करवाया गया। तथा उक्त मामले में चार जनों को डिटैन किया है। इस दौरान मौके पर एसडीएम रवि



गांव ललवाडी में गो हत्या की सूचना के बाद घरों की तलाशी में पुलिस को मिले हुए बन्दूक व तलावों।

वर्मा, अतिरिक्त पुलिस अधीक्षक महिला सेना प्रकाशचंद्र, अनरिया पुलिस उपाधीक्षक शकील अहमद, पीपलू पुलिस उपाधीक्षक इन्दु लोदी, तहसीलदार प्राजल कवर, निवाई थानाधिकारी अजय कुमार, बरोनी थानाधिकारी हरिराम, सदर निवाई थानाधिकारी कप्तान सिंह, दत्तवास थानाधिकारी शिवजीलाल सहित पुलिस का भारी जापता मौके पर मौजूद थे।

## बैंक लूट गैंग का खुलासा, 21.90 लाख रुपए और 200 ग्राम सोना बरामद

अलवर, (निसं)। भिवाडी के एक्सिस बैंक में 4 जुलाई को 6 हथियारबंद बदमाशों ने डकैती वारदात को अंजाम दिया था। इसमें बदमाश 94 लाख रुपए की नगदी और लॉकर में रखे सोने के आभूषणों को बैंग में भरकर फरार हो गए थे। इस मामले में भिवाडी पुलिस ने 21.90 लाख रुपए की नगदी और 200 ग्राम सोने के आभूषणों को बरामद किया है। इसके साथ ही भिवाडी पुलिस वारदात के मुख्य सरगना तक पहुंचने में कामयाब रही।

गुरुवार देर शाम भिवाडी पुलिस ने इस वारदात का इसका खुलासा किया। घटना के बाद भिवाडी थाना प्रभारी जितेंद्र सोलंकी के नेतृत्व में गठित की गई टीम ने घटना के 20 दिन बाद ही लूट की वारदात को अंजाम देने वाली गैंग के सात बदमाश को गिरफ्तार कर लिया था। लूट की राशि में से चार लाख 17 हजार रुपए नगद, घटना में काम में ली गई। पुलिस ने आरोपियों से 5 पिस्तौल, मैगजीन, दो खाली मैगजीन, 40 जिंदा कारतूस, एक स्कॉपीयों, एक इनेवा गाड़ी सहित जैवर बरामद किए थे। गिरफ्तार आरोपियों राजीव सिंह उर्फ पुल्लू उर्फ सरदार ने पूछताछ में बताया कि एक्सिस बैंक डकैती की वारदात को बेरु सेंट्रल जेल, पटना में कई सालों से डकैती, लूट, हत्या के मामलों में सजा

### अब तक आठ आरोपी गिरफ्तार, सात फरार

काट रहे राजीव कुमार उर्फ पुल्लू उर्फ सरदार ने अपनी गैंग के सदस्यों को जेल से ही ऑपरेंट कर वारदात को अंजाम दिलावाया था। जिसके बाद भिवाडी पुलिस ने बिहार के समस्तीपुर जिले के शेखोपुर गांव के रहने वाले राजीव कुमार सिंह पुत्र अमरेंद्र प्रताप सिंह को न्यायालय के आदेश पर गिरफ्तार किया। उसे भिवाडी लाकर उसे कड़ी पूछताछ की गई तो उसने बताया कि उनकी गैंग का मुखिया सुबोध सिंह है, जो कि फिलहाल लूट, हत्या, डकैती के अनेक मामलों में बिहार की बेरु सेंट्रल जेल में सजा काट रहा है। बिहार की बेरु सेंट्रल जेल में सजा भुगत रहा बदमाश सुबोध बिहार के गरीब तबके के लडकों से जेल के अंदर से ही संपर्क करता है। उन्हें बांडा और अमीर आदमी बनने का सपना दिखाता है और जो लडके उसके झांसे में आ जाते हैं उनको अपने गुणों से हथियार चलाने, लूट, डकैती की वारदातों को अंजाम देने में काम आने वाले उपकरणों की ट्रेनिंग दिलाता है।

## रामदेवरा जा रहे दो युवकों की सड़क हादसे में मौत

भीलवाड़ा, (निसं)। बाइक से रामदेवरा जा रहे दो युवकों को एक कार ने टक्कर मार दी हादसा इतना भीषण था कि बाइक सवार दोनों युवकों ने दम तोड़ दिया। बदनोर थाना पुलिस ने मृतकों के शव का पोस्टमार्टम कर शव परिजनों के सुपुर्द कर हादसे के कारणों की जांच शुरू की है।

बदनोर थाना पुलिस के अनुसार चित्तौड़ जिले के गंगार थाना क्षेत्र का रहने वाला 30 वर्षीय रतन लाल सालवी और उसका दोस्त भीलवाड़ा के मंगरोप थाना क्षेत्र का निवासी 28 वर्षीय छोटू लाल रामदेवरा जाने के लिए बाइक से खाना हुए। ये दोनों बीती देर रात बदनोर थाना क्षेत्र में परा बालाजी मंदिर के पास पहुंचे ही थे कि इन्हे एक तेज रफ्तार कार ने टक्कर मार दी।

हादसे में रतन और छोटू दोनों गंभीर रूप से घायल हो गए। दोनों को उपचार के लिए बदनोर अस्पताल ले जाया गया, जहां इन दोनों ने इलाज के दौरान दम तोड़ दिया। हादसे की सूचना मिलने पर बदनोर पुलिस मौके पर पहुंची और घटना की जानकारी लेते हुए मृतकों की पहचान कर उनके परिजनों को सूचित किया गया। आज सवेरे दोनों मृतका युवकों के परिजनों की मौजूदगी में पुलिस शवों का पोस्टमार्टम करवा शव परिजनों के सुपुर्द कर हादसे के कारणों की जांच शुरू की है।

## चोरों ने तीन घरों व ज्वैलरी शॉप को बनाया निशाना

### जातरुओं की आड़ में रामदेव मेले में पहुंची चोरों की गैंग

जोधपुर, (कासं)। लोक देवता बाबा रामदेव मेले में जातरुओं की आड़ में चोरों की गैंग घुस गई जो कि बाइक पर सवार हो गई। गुजरात रात डांगियावास, झंवर और बोरानाडा में तीन घरों और एक ज्वैलरी शॉप को निशाना बनाते हुए घरवालों की मौजूदगी में ही 15-20 लाख का सोना-चांदी, एक लाख की नगदी और यहां तक कि गाड़ियों से तेल भी चुराया है।

डांगियावास थाना क्षेत्र में कोकैलाव में एक ही रात को दो घरों चोरों ने सेंध लगाई। विष्णु मेघवाल और पास में ही रहने वाले प्रमोद के मकान में सेंध लगी। परिवार के लोग घर में ही सो रहे थे इनके मौजूदगी में घरों से बक्सों का उठाया और खेत में खाली कर सोना चांदी रुपये जो हाथ लगे वह ले गए। थानाधिकारी कन्हैयालाल ने बताया कि चोरों ने यह सब चुराने के साथ गाड़ियों से पेट्रोल भी चुराया है। कारण कि बांध रास्ते कहीं भी पेट्रोल पंप नहीं है। ऐसे में जातरुओं की आड़ में नकबजान आए है। जो कि बाइक सवार है।

झंवर थानाधिकारी मनोज कुमार परिहार ने बताया कि बंबोर दर्जियान

### 15-20 लाख का सोना-चांदी, एक लाख नगद, गाड़ियों से चुराया पेट्रोल

में रहने वाले प्रकाश प्रजापत के घर में चोरी हुई है। रात को परिवार के लोग मौजूद थे। चोरों ने एक लाख की नगदी के साथ कुछ तोला सोना और चांदी के साथ घरेलू सामान ले गए। बोरानाडा थानाधिकारी किशनलाल ने बताया कि आशापूर्णा सिटी के पास पाल नई बस्ती निवासी जितेंद्र सोनी की ज्वैलरी की दुकान आई है। रात को चोरों ने शटर के ताले तोड़े और वहां से दो सौ ग्राम सोना और दो किलो चांदी के जेवर चुराए। सीसीटीवी फुटेज में एक शख्स नजर आया है जोकि रैन कोट पहने हुआ है। इसमें भी पूरी संभावना बनी है कि चोर जातरु की आड़ में आया है। घटना में जितेंद्र सोनी की तरफ से केस दर्ज करवाया गया है।

## प्राचार्य के बाद स्कूल व्याख्याताओं की विषय वार जारी हो रही तबादला सूची

### शिक्षा विभाग की टीम जयपुर में कर रही सूची बनाने का काम

बीकानेर, (कासं)। राज्य के शिक्षा विभाग में अभी शिक्षा अधिकारी व तीन हजार के करीब शिक्षकों के तबादले किए गए हैं। अभी स्कूल व्याख्याताओं की विषय वार तबादला सूची आना बाकी है। इसके साथ ही वरिष्ठ अध्यापक की अंतर मंडल व मंडल से मंडल तबादले होना बाकी है। वरिष्ठ अध्यापक भी तबादला सूची जारी होने का इंतजार कर रहे हैं। विश्व आदिवासी दिवस, रक्षाबंधन, स्वतंत्रता दिवस के अवकाश के चलते तबादला सूची तैयार करने का कार्य एक बार तो रोक दिया गया था। अब सूची आना शुरू हो गया है।

देर रात व्याख्याता ओ की तीन सूची जारी हुई है। शिक्षा विभाग में संयुक्त निदेशक, निदेशक व जिला शिक्षा अधिकारी इधर से उधर किए गए हैं। साथ ही प्राचार्य और उप प्राचार्य के बड़ी संख्या में तबादले किए गए हैं। स्कूल व्याख्याता में अभी 10 के लगभग

■ वरिष्ठ अध्यापकों को मंडल व अंतर मंडल व व्याख्याताओं को विषय वार तबादलों का इंतजार

■ 85 हजार तृतीय श्रेणी शिक्षकों के तबादलों को लेकर संशय जारी

■ देर रात जारी तीन सूचियों में 612 व्याख्याताओं के हुए तबादले

विषयों के व्याख्याताओं के तबादले किए गए हैं। जबकी कला वर्ग के बड़े विषय ऐसे हैं, जिनके एक भी शिक्षक का तबादला नहीं किया गया है। शिक्षा विभाग के सूत्रों के मुताबिक स्कूल

व्याख्याताओं व वरिष्ठ अध्यापक की तबादला सूचियों पर काम चल रहा है। जिसके लिए विभाग की टीम जयपुर में कार्य कर रही है। शिक्षा विभाग में मंत्रालयिक संवर्ग के भी बड़ी संख्या में तबादले होने हैं। इस साल अभी तक मिने-चुने कार्मिकों को ही इधर-उधर किया गया है। इनके अलावा शारीरिक शिक्षकों, पुस्तकालय अध्यापकों आदि को भी तबादलों का इंतजार है।

शिक्षक नेता मोहर सिंह सलावद ने बताया की राज्य में 3828 माध्यमिक स्कूलों को समाप्त कर उच्च माध्यमिक में क्रमोन्नत कर दिया गया। इन स्कूलों में कार्य कर रहे साढ़े तीन हजार प्रधानाध्यापकों को समायोजन का इंतजार है। हालांकि प्राचार्य नहीं लगाने तक उन्हीं स्कूलों में संस्था प्रशांतों को दायित्वों का निर्वहन करने के निर्देश दिए गए हैं। अब तक करीब 375 प्रधानाध्यापकों को उप प्राचार्य के पदों पर लगाया गया है।

## ठगी करने का मामला दर्ज

नसीराबाद, (निसं)। फर्जी सैन्य अधिकारी बन कर सेना भर्ती कराने का सबूत बाग दिखाकर ठगी की फिराक में पड़्यंत्र रचने पर सदर थाना पुलिस ने मामला दर्ज कर जांच शुरू की मिली जानकारी के अनुसार नसीराबाद घोसी मोहल्ला निवासी मांगीलाल यादव ने सदर थाने में रिपोर्ट दर्ज कराते हुए बताया कि उसका एक मकान हाउसिंग बोर्ड कोलोनो नसीराबाद में है। जिसमें 3 माह पहले बूंदी निवासी किशन मीणा किराए पर रहने आया रिपोर्ट कर्ती अक्सर मकान व दुकान की सार संभाल करने जाता रहता जिसपर उसे जानकारी मिली कि उसका किरदार सेना का अधिकारी नहीं है और सेना की वर्दी व बैच लगाता है जिसे उसने भी तीन-चार बार देखा है वह अपने साथ दो-तीन आदमी और रखता है व धोखे से आमजन में अपने आप को सैन्य अधिकारी बताता है वह फौज में भर्ती करवाने के नाम से अनुचित रूप से पैसा मसूलता है और फर्जी फार्म भरकर लोगों को उगता है, उसके कमरे पर फार्म, फर्जी बर्दी आदि मैंने देखे है। 3 माह से यह कार्य कर रहा है अपने पास सेने के फर्जी परिचय पत्र रखता है।

## महिला के साथ सामूहिक दुष्कर्म का मामला दर्ज

जोधपुर, (कासं)। जिला पश्चिम में एक महिला को जूस में नशा पिलाने और बाद में एक होटल में ले जाकर सामूहिक दुष्कर्म किए जाने का प्रकरण दर्ज हुआ है। महिला ने बस ऑपरेंटर और उसके दोस्त के खिलाफ सामूहिक दुष्कर्म के साथ यौन शोषण का केस दर्ज करवाया है। पुलिस अब इसमें जांच में जुटी है। पुलिस निरीक्षक ने बताया कि 26 साल की महिला को तरफ से रिपोर्ट दी गई। इसमें बताया कि वह एक स्थान पर अपने पति से अलग रहती है वह किसी अन्य के साथ लिव इन रिलेशन में है।

25 जुलाई को उसे हैदराबाद नौकरी के लिये जाना था। तब उसने 12वीं रोड स्थित एक ट्रेवल एजेंसी पर फोनिंग संपर्क किया था। वहां पर कार्यरत एक शख्स बुधधाम ने उसे बस ऑपरेंटर बताते हुए बातचीत की थी। महिला का कहना है कि बाद में उसने हैदराबाद जाना कैसिल कर दिया और उसने फोन पर वहां जाने से बस ऑपरेंटर को मना कर दिया। मगर बस ऑपरेंटर ने उससे बातचीत करना शुरू कर दिया

■ ट्रेवल एजेंसी में नौकरी पर रखा, जूस में नशीला पदार्थ पिलाया

और वाटसअप पर मैसेज आदि डालने लगा। इस पर महिला ने नौकरी की इच्छा जताई। उसे बाद में बस ऑपरेंटर ने अपने कार्यालय पर रखवा दिया। महिला का आरोप है कि एक दिन उसे कार्यालय में जूस पिलाया गया। जिससे वह बेहोश हो गई। इस पर बाद में बुधधाम नाम का शख्स उसे अपनी गाड़ी में डालकर वहां से एक होटल में लेकर गया। जहां दुष्कर्म कर वीडियो बनाया। होश आने पर उसे वीडियो के बारे में बताया। महिला को बाद में उसे घर पर छोड़ दिया। मगर वह बाद में फिर वीडियो सार्वजनिक करने की धमकी देकर यौन शोषण करने लगा। इसमें उसने अपने एक मित्र गोपाराम को लगाया। दोनों ने उससे सामूहिक दुष्कर्म किया। पुलिस निरीक्षक ने बताया कि घटना में मामला दर्ज किया गया है।

## तीन जोड़ी गाड़ियां पूर्ण रूप से तथा एक गाड़ी आंशिक निरस्त

कोटा, (निसं)। दक्षिण पूर्व मध्य रेलवे, बिलासपुर मण्डल के रायगढ़ - झरसुगुड़ा रेल खण्ड पर चौथी रेल लाइन जोड़ने के लिए हिगिंगर स्टेशन पर किये जा रहे प्री नॉन/नॉन इंटरलॉकिंग का कार्य के चलते कोटा से होकर गुजरने वाली तीन जोड़ी गाड़ियों को निरस्त करने का निर्णय लिया गया है। गाड़ी संख्या 20471 बीकानेर-पुरी सुपरफास्ट एक्सप्रेस दिनांक 21 अगस्त और 28 अगस्त को तथा गाड़ी संख्या 20472 पुरी-बीकानेर-पुरी सुपरफास्ट एक्सप्रेस दिनांक 21 अगस्त और 28 अगस्त को तथा गाड़ी संख्या 20472 पुरी-बीकानेर-पुरी सुपरफास्ट दिनांक 24 अगस्त और 31 अगस्त को अपने प्रारंभिक स्टेशन से निरस्त रहेगी। गाड़ी संख्या 20971 उदयपुर सिटी-सालीमार सुपरफास्ट

27 अगस्त को तथा गाड़ी संख्या 20972 सालीमार-उदयपुर सिटी सुपरफास्ट 28 अगस्त को अपने प्रारंभिक स्टेशन से निरस्त रहेगी। गाड़ी संख्या 20813 पुरी-जोधपुर एक्सप्रेस 24 अगस्त को तथा गाड़ी संख्या 20814 जोधपुर-पुरी एक्सप्रेस 27 अगस्त को अपने प्रारंभिक स्टेशन से निरस्त रहेगी। पश्चिम रेलवे के रतलाम मंडल में बिसलवास कलां-नीमच रेलखंड पर लाईन दोहरीकरण के कारण हल्दीघाटी एक्सप्रेस को चित्तौड़गढ़ - रतलाम के मध्य आंशिक निरस्त कराने का निर्णय पश्चिम रेलवे प्रशासन द्वारा लिया गया है। गाड़ी संख्या 19818

यमुना ब्रिज आगरा से रतलाम को जाने वाली हल्दीघाटी एक्सप्रेस 20 अगस्त से लेकर 08 सितम्बर को अपने प्रारंभिक स्टेशन से प्रस्थान कर चित्तौड़गढ़ तक ही जाएगी अर्थात् यह गाड़ी चित्तौड़गढ़ - रतलाम के मध्य आंशिक निरस्त रहेगी। इस संबंध में वरिष्ठ मंडल वाणिज्य प्रबंधक/ जनसम्पर्क अधिकारी-कोटा द्वारा बताया कि यात्रियों को होने वाली असुविधा के लिए खेद है। इस संबंध में सर्व संबंधित स्टेशनों और कर्मचारियों को निर्देशित किया गया है। यात्रियों से अनुरोध है कि ट्रेन की उचित स्थिति की जानकारी स्टेशनों, 139 एवं ऑनलाइन प्राप्त कर यात्रा करें।

## पुलिस जिसे चार दिन तक मृत समझ तालाब में ढूँढती रही, वह जिंदा निकली

### महिला ने अपनी मौत का स्वांग रच पुलिस को किया गुमराह

उदयपुर, (निसं)। सिविल डिफेंस, एसडीआरएफ टीम व पुलिस जिसे चार दिन तक अलसीगढ़ के तालाब में ढूँढ ती रही। वह युवती अन्य के साथ साथ चली गई। मामले में संज्ञान लेते हुए नाई थाना पुलिस ने अपनी मौत की फर्जी रिपोर्ट दिलवाकर पुलिस को गुमराह करने वाली युवती व अन्य के खिलाफ प्रकरण दर्ज किया। पुलिस ने दरिद्रयाब महिला उसकी बहन सहित तीन आरोपियों को शांति भंग करने के आरोपी में गिरफ्तार किया।

प्रकरण के अनुसार पीड़िता मीरा मार्केट चित्तौड़गढ़ हॉल वल्लभनगर निवासी भाग्यश्री बोल्या पत्नी शुभम बोल्या ने नाई पुलिस थाने में रिपोर्ट दी कि मैं मेरी बहन शालिनी कोठारी राखी मनाने के लिए वल्लभनगर आए। 12 अगस्त को दोनों बड़ी बहन देवश्री बाफना से मिलने उदयपुर आए। वहां से तीनों बहने व बड़ी दीदी के बच्चे व उनके सास ससुर अलसीगढ़ घूमने के लिए गए। लघुशुदा लगने से बड़ी बहन पत्थर की दीवार के पीछे गई। काकी देर होने पर मौके पर जाकर देखा तो शालिनी नहीं थी एवं उसकी चुनरी, पर्स व चप्पल मौके पर पड़े थे। बहन के अलसीगढ़ तालाब में डूबने या गायब होने की रिपोर्ट दी। इस पर जिला पुलिस अधीक्षक विकास शर्मा के निर्देश पर

### नाई थाना पुलिस ने महिला को किया दस्तयाब

अतिरिक्त पुलिस अधीक्षक मुख्यालय कंदन कंबरिया, पुलिस उप अधीक्षक भूपेन्द्र के सुपरविजन में नाई थानाधिकारी साबीर खान के नेतृत्व में गठित दल ने प्रार्थी व परिजनों से पूछताछ शुरू की तथा सिविल डिफेंस और एसडीआरएफ की टीमों को बुला तालाब में शालिनी कोठारी की तलाश की चार दिन बाद भी सुराग नहीं लगा। इस मामले में संदेह होने पर पुलिस ने तकनीकी अनुसंधान के आधार पर पता चला कि शालिनी व उसकी छोटी बहन का अलीपुरा भुपालपुरा में किराये पर रहने वाले नितेश प्रजापत के संपर्क में होना पाया गया। जिससे पूछताछ की तो उसे गुमशुदा व उसके द्वारा रचे स्वांग का खुलासा होने पर दस्तियाब किया। पूछताछ में गुमशुदा शालिनी कोठारी, उसकी छोटी बहन भाग्यश्री बोल्या और नितेश प्रजापत से पूछताछ में पता चला कि तीनों वल्लभनगर में स्कूल समय से परिचित है तथा एक दूसरे को जानते हैं। छह-सात माह पूर्व दोनों की शादी हुई

## नवीं से बारहवीं तक एडमिशन अब 31 तक

बीकानेर, (कासं)। प्रदेश के सरकारी व प्राइवेट स्कूलों में एडमिशन की लास्ट डेट में एक बार फिर बढ़ोतरी की गई है। अब इन स्कूलों में कक्षा नौ से बारह तक के स्टूडेंट्स का एडमिशन 31 अगस्त तक हो सकता है, जबकि पहले लास्ट डेट 16 अगस्त ही था। माध्यमिक शिक्षा निदेशक गौरव अग्रवाल ने इस आशय के आदेश जारी किए हैं। दरअसल, स्कूलों में एडमिशन की लास्ट डेट बढ़ाकर 31 जुलाई की गई थी लेकिन इसे बढ़ाकर बाद में 16 अगस्त कर दिया गया। अब एक बार फिर बढ़ा दिया गया है। तीसरी बार लास्ट डेट में बढ़ोतरी का कारण लगातार शुरू हो रहे नए महात्मा गांधी स्कूल भी हैं। जिन महात्मा गांधी स्कूलों को बारहवीं तक अंग्रेजी माध्यम कर दिया गया था, वहां अभी एडमिशन प्रोसेस चल रहा है।

अब तक हुए एडमिशन से साफ है कि प्राइवेट स्कूलों में एडमिशन बढ़ गए हैं जबकि सरकारी स्कूल में पहले की तुलना में छात्र संख्या कम हो गई है। ऐसे में शिक्षा विभाग को प्रवेशोत्सव अब तक चल रहा है। गांव गांव बच्चों को स्कूल से जोड़ने का प्रयास किया जा रहा है। कोरोना काल में फीस कारण प्राइवेट स्कूल छोड़कर आए स्टूडेंट्स अब फिर से प्राइवेट स्कूल की ओर रुख कर रहे हैं। ऐसे में शहरी स्कूलों में सबसे ज्यादा स्टूडेंट्स घटे हैं। गांवों में हालांकि छात्र संख्या में बढ़ोतरी हुई है, वो भी महात्मा गांधी अंग्रेजी माध्यम स्कूलों के कारण बढ़ोतरी हो रही है।

## रपट टूटने से रेवदर क्षेत्र के मालगांव-हाथल मार्ग अवरुद्ध

### कई गांवों का सम्पर्क टूटा, अधिकारियों ने दे रखे आश्वासन

रेवदर, (निसं)। रेवदर क्षेत्र भर में जमकर बारिश के चलते बांधों में पानी की आवक बढ़ने से उनके ओवर फ्लो होकर छलकने के नदियों में पानी आना शुरू हो गया। जिससे मालगांव नदी में पानी की आवक होकर बहने से उस पर काम चलाक के रूप मिट्टी डालकर बनाई गई रपट भी पानी के साथ में बह गई। जिससे मालगांव से हाथल जाने वाला मार्ग भी अवरुद्ध हो गया। उक्त मामले को लेकर किसी ने भी सुध लेने की जहमत तक नहीं की है। रपट के पानी से टूट जाने से ग्रामीणों को अनादरा और हाथल आने व जाने के लिए घूमकर सफर करने को मजबूर है।

अधिकारियों ने दे रखे हैं आश्वासन:- ग्राम पंचायत गुलाबगंज के गांव मालगांव से हाथल जाने वाले सड़क मार्ग पर रपट बनी हुई है। उक्त रपट सन् 2017 में भारी बारिश होने के कारण टूट गई थी। जिसके लोगों के आवागमन तक बंद हो जाता है। जिसके उक्त रपट का निर्माण कर समस्याओं का समाधान कर ग्रामीणों को राहत दिलवाने की मांग को लेकर ग्रामीणों ने स्थानीय जनप्रतिनिधियों व प्राचीनों को मौखिक रूप से उक्त मामले को कई मर्तबा अवगत करवाया जा चुका है। लेकिन उक्त रपट के टूटकर 5 साल

### पांच साल पहले तेज बारिश के चलते टूट गई थी रपट

बोत जाने के बाद भी आज दिन तक न किसी जनप्रतिनिधि ने उक्त रपट को लेकर ध्यान देते हुए सुध ली और ना ही किसी अधिकारियों ने उस और रुख दिखाया। जिससे बारिश के दिनों में लोगों को अनादरा व हाथल आने में भारी दिक्कतों को सामना करना पड़ता है। इतना नहीं बल्कि घूम कर सफर करने को विवश है। हालांकि ग्रामीणों द्वारा जनप्रतिनिधियों को उक्त मामले से अवगत करवाया जाता है तो नाम मात्र का आश्वासन देकर अपना उल्लू सीधा करने तक सीमित हैं लेकिन उक्त आश्वासन पर खर नहीं उतर पाए हैं। गौरतलब है की 2017 में रपट के टूट जाने के बाद स्थानीय समाजसेवी गजाराम चौधरी ने निजी स्तर पर मिट्टी डालकर सही किया था। जिससे अस्थायी के बतौर पर काम चलने लगा था। लेकिन बुधवार को ज्यादा बारिश होने के कारण फिर रपट टूट गई है। जिससे कई गांवों का संपर्क टूट गया है।



रेवदर में सड़क की रपट बारिश के पानी के साथ में बह जाने से मालगांव से हाथल जाने वाला मार्ग भी अवरुद्ध हो गया।